

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited
(AMiniratna Company)
(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी, जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक्र० एनसीएल/ज०स०वि०/प्रेसवि०/2017-18/146

दिनांक- 29/06/2017

प्रेस विज्ञप्ति

एनसीएल में हुआ 'जीएसटी वेंडर्स मीट' का आयोजन

आगामी 1 जुलाई से वस्तु एवं सेवा कर (गुड्स एंड सर्विसेज टैक्स – जीएसटी) को लागू किए जाने की कड़ी में नॉर्दर्न कोलफील्ड्स लिमिटेड (एनसीएल) में बुधवार को 'वेंडर्स मीट ऑन जीएसटी इंप्लीमेंटेशन' का आयोजन किया गया। एनसीएल मुख्यालय स्थित अधिकारी मनोरंजन गृह में आयोजित कार्यक्रम में कंपनी के निदेशक (तकनीकी/संचालन) श्री गुणाधर पाण्डेय एवं निदेशक (वित्त) श्री पी०एस०आर०के० शास्त्री एनसीएल से जुड़ी विभिन्न कंपनियों के प्रतिनिधियों से रूबरू हुए और जीएसटी पालन से जुड़ी उनकी सभी शंकाओं को दूर किया।

कार्यक्रम की शुरुआत में एनसीएल के सहायक प्रबंधक (वित्त) श्री हेमंत सिंधवानी ने अपनी प्रस्तुति के माध्यम से जीएसटी के प्रारूप एवं अनुपालन से जुड़ी हर जानकारी दी। इसके बाद विभिन्न कंपनियों के प्रतिनिधियों ने अपनी शंकाओं पर आधारित सवाल पूछे। कार्यक्रम में वेंडर्स को बताया गया कि एनसीएल 1 जुलाई से जीएसटी के पूर्णतया अनुपालन हेतु पूरी तरह से तैयार है। साथ ही, वेंडर्स को भी जीएसटी के अनुपालन में एनसीएल की ओर से पूर्णतया सहयोग देने का आश्वासन दिया गया।

वेंडर्स को यह भी बताया गया कि एनसीएल की वेबसाइट “nclcil.in” पर भी जीएसटी से संबंधित हर जानकारी दी गई है और इस बारे में हर अद्यतन जानकारी को एनसीएल की वेबसाइट पर लगातार अपडेट किया जाता रहेगा। साथ ही, वेंडर्स एनसीएल के सभी क्षेत्रों में भी वहां के एरिया फाइनंस मैनेजर (एएफएम) से संपर्क कर जीएसटी से जुड़ी अपनी किसी भी तरह की जिज्ञासा का समाधान प्राप्त कर सकते हैं। कार्यक्रम में लगभग 25 कंपनियों के 38 प्रतिनिधियों ने भाग लिया।

एनसीएल के महाप्रबंधक (एमएम) श्री पी०के० सरकार ने कार्यक्रम में उपस्थित सभी लोगों का स्वागत किया। कार्यक्रम में एनसीएल के महाप्रबंधक (उत्खनन) श्री तरुण कुमार, महाप्रबंधक (एमएम) श्री ए०के० सिंह एवं श्री ए०के० मोहंती और महाप्रबंधक (वित्त) श्री एस० सबोई भी उपस्थित थे।

महाप्रबंधक (का./जनसंपर्क)